



ഹരിതകേരളം മിഷൻ
കേരള സർക്കാർ



04.06.2020

പത്രക്കുറിപ്പ്

**പച്ചത്തുരുത്തും ജൈവവൈവിധ്യവും
ഹരിതകേരളം മിഷൻ ഫേസ്ബുക്ക് ലൈവ് ഇന്ന് (05.06.2020)
രാവിലെ 10.30 ന്**

പ്രകൃതി പുനസ്ഥാപന പ്രക്രിയയിൽ ഹരിതകേരളം മിഷന്റെ ഫലപ്രദമായ ഇടപെടലായി മാറിയ പച്ചത്തുരുത്തുകളും ജൈവവൈവിധ്യവും വിഷയമാക്കി ലോക പരിസ്ഥിതി ദിനത്തിൽ ഹരിതകേരളം മിഷൻ ഫേസ്ബുക്ക് ലൈവ് സംഘടിപ്പിക്കുന്നു. ഇന്ന് (ജൂൺ 5) രാവിലെ 10.30 മുതൽ 12വരെയാണ് പരിപാടി. പ്രമുഖ പരിസ്ഥിതി ശാസ്ത്രജ്ഞരായ പ്രൊഫ.ഇ.കുഞ്ഞിക്കൃഷ്ണൻ (റിട്ട.പ്രൊഫ.യൂണിവേഴ്സിനി കോളേജ്, തിരുവനന്തപുരം) ഡോ.എൻ.മോഹനൻ (റിട്ട.സീനിയർ സയന്റിസ്റ്റ്, ട്രോപ്പിക്കൽ ബൊട്ടാണിക്കൽ ഗാർഡൻ, പാലോട്) ഡോ.പ്രീത.ടി.എസ്. (അസി. പ്രൊഫസർ, ബൊട്ടണി വകുപ്പ്, യൂണിവേഴ്സിനി കോളേജ്, തിരുവനന്തപുരം) എന്നിവരും ഹരിതകേരളം മിഷൻ എക്സിക്യൂട്ടീവ് വൈസ് ചെയർപേഴ്സൺ ഡോ.ടി.എൻ.സീമ, കൃഷി ഉപവിഭാഗം കൺസൾട്ടന്റ് എസ്.യു.സൺജീവ്, ടെക്നിക്കൽ ഓഫീസർ വി.വി.ഹരിപ്രിയദേവി എന്നിവരും പങ്കെടുക്കും.

സംസ്ഥാനത്ത് ഒരു വർഷമായി ഹരിതകേരളം മിഷൻ നടപ്പാക്കി വരുന്ന പച്ചത്തുരുത്ത് സംരംഭം ജൂൺ മാസത്തിൽ ആയിരം എണ്ണം പൂർത്തിയാക്കുന്ന രണ്ടാം ഘട്ട പ്രവർത്തനങ്ങളുടെ പശ്ചാത്തലത്തിലാണ് ഫേസ്ബുക്ക് ലൈവ് സംഘടിപ്പിക്കുന്നതെന്ന് എക്സിക്യൂട്ടീവ് വൈസ് ചെയർപേഴ്സൺ ഡോ.ടി.എൻ.സീമ അറിയിച്ചു. പച്ചത്തുരുത്തുകളെ സംബന്ധിച്ചും ജൈവവൈവിധ്യത്തെ സംബന്ധിച്ചും പ്രേക്ഷകരുടെ ചോദ്യങ്ങൾക്കുള്ള മറുപടിയും സംശയ നിവാരണവും ലൈവിൽ പങ്കെടുക്കുന്നവർ നൽകും. ഉമരലയീസ.രീഠ/വമുശവേമസലുമഹമാശശൈീ പേജ് സന്ദർശിച്ച് ലൈവ് കാണാവുന്നതാണ്.

തരിശു ഭൂമിയിൽ ജൈവവൈവിധ്യത്തിന്റെ പച്ചപ്പൊരുക്കാനുള്ള ഹരിത കേരളം മിഷന്റെ നൂതനാശയമാണ് പച്ചത്തുരുത്ത് പദ്ധതി. പൊതുസ്ഥലങ്ങളിലുൾപ്പെടെ തരിശ് സ്ഥലങ്ങൾ കണ്ടെത്തി തനതായ വൃക്ഷങ്ങളും തദ്ദേശീയമായ സസ്യങ്ങളും ഉൾപ്പെടുത്തി സ്വാഭാവിക ജൈവവൈവിധ്യ തുരുത്തുകൾ സൃഷ്ടിച്ചെടുത്ത് സംരക്ഷിക്കാനാണ് പച്ചത്തുരുത്ത് പദ്ധതിയിലൂടെ ലക്ഷ്യമിടുന്നത്. തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിലാണ് ഇതിനായി സ്ഥലങ്ങൾ കണ്ടെത്തുന്നത്. സർക്കാർ/ സ്വകാര്യ സ്ഥാപനങ്ങളുടെ ഭൂമി, പുറമ്പോക്കുകൾ, നഗരഹൃദയങ്ങളിലും മനും ഒഴിഞ്ഞുകിടക്കുന്ന സ്ഥലങ്ങൾ എന്നിവിടങ്ങളെല്ലാം പച്ചത്തുരുത്ത് സ്ഥാപിക്കുന്നതിന് അനുയോജ്യമായ സ്ഥലങ്ങളാണ്.

**പബ്ലിക് റിലേഷൻസ് ഓഫീസർ
ഹരിതകേരളം മിഷൻ**